


Venugopalastotram

——
ವೇಣುಗೋಪಾಲಸ್ತೋತ್ರಂ

——
Document Information



Text title : veNugopAlastotram

File name : veNugopAlastotram.itx

Category : vishhnu, krishna, vishnu

Location : doc_vishhnu

Transliterated by : PSA Easwaran

Proofread by : PSA Easwaran

Latest update : January 3, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ವೇಣುಗೋಪಾಲಸ್ತೋತ್ರಂ



ಕಾರುಣ್ಯಾದೇವ ದೇವ ಪ್ರವರಯದುಕುಲಾಂಭೋಧಿಭಾಸ್ವಚ್ಚಶಾಂಕ-
ಲೀಲಾಕೈವಲ್ಯಮೇತಜ್ಜಗತಿ ವಿಜಯತೇ ವೇಣುಗಾನಂ ಮನೋಜ್ಞಂ .
ಪೀಯೂಷಾನಂದನಾದಾಶ್ರವಣಹೃತಭವಧ್ವಾಂತತಾಂತಾಃ ಪರಸ್ಮಿನ್
ತತ್ತ್ವೇ ವಿಶ್ರಾಂತಭಾವಾಃ ಸ್ಥಿರಚರನಿಕರಾಃ ಲಿಲ್ಯಿರೇ ಪ್ರಾಕೃತಾಶ್ಚ .. 1..
ಗೋಪಾ ಗೋಪ್ಯಶ್ಚ ಗಾವೋ ಜಡತರಮತಯಃ ಶ್ಯಾಮಧಾಮಾಭಿರಾಮೇ
ನಾನಾಕಾಮಪ್ರಪೂರೇ ಕಲಿಕೃತದುರಿತಶ್ರೇಣಿಕಾನಾಂ ವಿರಾಮೇ .
ಯನ್ನಾದಾಕೃಷ್ಣಚಿತ್ತಾಃ ಪರಮಸುಖಮಯೇ ವೇಣುಗಾನ್ಯೈಕಲೋಲೇ
ಸಂಸಾರಧ್ವಾಂತಹಂತ್ರೀಂ ಯಮಿಜನನಿವಹೈರ್ದುರ್ಲಭಾಂ ಭಕ್ತಿಮಾಪುಃ .. 2..
ಕರ್ಮವ್ರಾತೈಃ ಪ್ರಜಾಭಿರ್ಧನತತಿಭಿರಪಿ ಪ್ರಾಪ್ನುಯುರ್ನೈವ ಮೋಕ್ಷಂ
ತ್ಯಾಗೇನೈಕೇ ಭಜಂತೇ ಪರಮಪದಮಿತಿ ಪ್ರೋಚ್ಯತೇ ವೇದಶೀರ್ಷ್ಯಃ .
ತ್ಯಾಗಃ ಕಾಮಂ ಜನಾನಾಂ ಭವವಿಕಲಧಿಯಂ ದುಷ್ಕರೋಽಪ್ಯಂಜನೈವ
ತ್ಯಕ್ತ್ವಾ ಪಾದಂ ಭಜಂತೇ ತವ ಮುರಲಿರವಾಕರ್ಣನಾದೇವ ದೇವ .. 3..
ಕಲ್ಯಾಣಾನಾಂ ನಿಧಾನಂ ಮಣಿಮುರಲಿರವಂ ಮಾಧವಾಕರ್ಣ್ಯ ಮೋಹಾ-
ದಾನಂದಾಬ್ಧೌ ನಿಮಜ್ಜನ್ ಖಿಲಮಪಿ ವಿಜಹೌ ಹಂತ ಸಂಸಾರತಾಪಂ .
ವಿದ್ಯಾವಾಪ್ತೈ ನಿತಾಂತಂ ನಿಕಟತಟಭುವಂ ದೇಶಿಕೇಂದ್ರಸ್ಯ ಭಕ್ತ್ಯಾ
ಗಚ್ಛಂತಃ ಕಿನ್ನು ವಿದ್ಯುರ್ವಿಶದಮಪಿ ಯಥಾ ನಾದಬೋಧೇನ ಗೋಪ್ಯಃ .. 4..
ವಂದೇ ತಾಪಿಂಭಗುಚ್ಛಪ್ರತಿಭಟವಪುಷಂ ವೇಣುಗೋಪಾಲಮೀಶ-
ಮಂಚದ್ರಕ್ರಾಂಬರಶ್ರೀಲಸಿತಕಟಿತಟಂ ಬರ್ಹಿಬರ್ಹಾವತಂಸಂ .
ಸರ್ವಾಲಂಕಾರಯುಕ್ತಂ ಸ್ಮರರುಚಿರಮಹಾಕಾಂತಿಲಾವಣ್ಯಪೂರಂ
ವಂದೇ ವೃಂದಾರಕೇಂದ್ರಸ್ಪುಟಮಕುಟತಟಪ್ರೋಲ್ಲಸತ್ಪಾದಪೀಠಂ .. 5..
ವಂದೇ ಲೋಕಗುರುಂ ಪ್ರಪುಲ್ಲಕಮಲಪ್ರಸ್ಪರ್ಧಿನೇತ್ರಂ ಪ್ರಿಯಾ-
ಽಽಶ್ಲಿಷ್ಟಂತ್ವಷ್ಟಭುಜಂ ನದಂತಮಲಘುಪ್ರೇಷ್ಠಂ ಸ್ವವೇಣುಂ ರಸಾತ್ .
ಗೋಪೀಮಂಡಲಮಧ್ಯಗಂ ಸ್ಮರನಿಭಂ ತಾಪಿಂಭಚಾರುಪ್ರಭಂ
ವಂದೇ ವಂದಿತದೇವವೃಂದಮನಘಂ ಶ್ರೀವೇಣುಗೋಪಾಲಕಂ .. 6..
ದೇದೀಪ್ಯಚ್ಚಿತ್ರಭಾನುಪ್ರಕರಕೃತಲಸಚ್ಚಿತ್ರರತ್ನಾತಪತ್ರ-
ಚ್ಚಾಯಾ ಭ್ರಾಜತ್ಪುರುಶ್ರೀನವಮಣಿಮಕುಟಪ್ರೋಲ್ಲಸದ್ಬರ್ಹಚೂಡಂ .

ಅಭ್ರಶ್ಯಾಮಂ ಕರಾಬ್ಜೋದ್ಧೃತಮಣಿಮುರಲೀನಾದಪೀಯೂಷವರ್ಷಂ
ಸರ್ವಾಲಂಕಾರಯುಕ್ತಂ ಭಜತ ಹೃದಿ ಜನಾ ವೇಣುಗೋಪಾಲರಾಜಂ .. 7..
ಕೈವಲ್ಯಂ ಕೇವಲೋಽಯಂ ವಿತರತಿ ನಿತರಾಮಿತ್ಯಸೌ ವೇಣುರೇಕಃ
ಪರ್ಯಾಪ್ತಃ ಕಾಲನಷ್ಟಶ್ರುತಿಮತಿಮಲಿನಾನ್ ತ್ರಾತುಮಿತ್ಯೇವ ದೇವಃ .
ತನ್ನಾದೇನಾತಿಧೀರಂ ಜಗತಿ ಸುವಿಶದಂ ಖ್ಯಾಪಯನ್ ಸ್ವಂ ಯಶಶ್ಚ
ಪ್ರಾದಾದ್ಗೋಗೋಪಗೋಪೀಸುರನರತರುತಿಯಗ್ವಿಮೋಕ್ಷಂ ಮುಕುಂದಃ .. 8..
ನಾದಂ ಮೋದಾದ್ವಿತನ್ವನ್ ಮಣಿಮುರಲಿಭವಂ ವಾಸುದೇವೋ ಮುಕುಂದಃ
ಕಾಮಂ ತಾಪತ್ರಯಾತಿಂ ವ್ಯತನುತ ಜಗತಾನ್ನಾಯಕಶ್ಚಕ್ರಪಾಣಿಃ .
ಸ್ವಾಂತೇ ಶಾಂತೇಽಸ್ತಪಾಪೇ ಕಿಲ ಯದುತಿಲಕಃ ಸ್ವಾತ್ಮದೀಪ್ತ್ಯಾ ವಿರಾಜ-
ನ್ನಾನಂದಸ್ಯೈಕಧಾಮ್ನಿ ಶ್ರಿತಸಕಲಜನಂ ಸ್ಥಾಪಯಾಮಾಯ ನಾಥಃ .. 9..
ರಾಗಾನ್ ರಾಗೈರನೇಕೈರ್ಮುರರಿಪುರನಯತ್ನಂಶಮಂ ವೇಣುನಾದ-
ಮೋದಾಸ್ವಾದಾನುವಿದ್ಧೈರ್ಮಧುರಸಮಧುರೈಃ ಕರ್ಣಪೀಯೂಷಪೂರೈಃ .
ನಿರ್ವಿಶ್ಯಾಂತರ್ಜನಾನಾಂ ಮಧುರಿಪುಮುರಲೀನಾದಧಾರಾ ಭವಾಗ್ನಿಂ
ಗಾಢಂ ಗಾಢಂ ಜ್ವಲಂತಂ ಸ್ವಶಮಯದಖಿಲಂ ಹಂತ ಭಾಗ್ಯಂ ಜನಾನಾಂ .. 10..
ಇತಿ ವೇಣುಗೋಪಾಲಸ್ತೋತ್ರಂ ಸಂಪೂರ್ಣಂ .

Encoded and proforead by PSA Easwaran psaweswaran at gmail.com

—
Venugopalastotram

pdf was typeset on December 22, 2023

—

Please send corrections to sanskrit@cheerful.com

